



स मा चार

मध्यप्रदेश विधान सभा में कम्प्यूटर प्रशिक्षण केन्द्र का शुभारंभ


भोपाल : 16 दिसम्बर, 2015

मध्यप्रदेश विधान सभा अध्यक्ष डॉ. सीतासरन शर्मा द्वारा आज विधान सभा भवन में कम्प्यूटर प्रशिक्षण केन्द्र का शुभारंभ किया गया. विधायकों को कम्प्यूटर प्रशिक्षण केन्द्र में आवश्यकता एवं सुविधा अनुसार कम्प्यूटर परिचालन एवं ऑनलाईन तकनीकी प्रक्रिया में दक्ष किये जाने के उद्देश्य से प्रशिक्षण केन्द्र की शुरुआत की गई है.

विधान सभा सचिवालय द्वारा ई-विधान प्रक्रिया अंतर्गत सदन एवं समितियों संबंधी आवश्यक सूचनाओं का आदान-प्रदान विधायकों के कार्यालयीन ई-मेल एड्रेस पर किया जाता है. इसके साथ ही कार्यसूची, प्रश्न, प्रश्न-शलाका, प्रश्नोत्तरी, विधेयक, सचिवालयीन-पत्रक आदि ऑनलाईन संप्रेषण की प्रक्रिया में विधायकों को प्रशिक्षित किये जाने के लिए कम्प्यूटर प्रशिक्षण केन्द्र आरम्भ किया गया है.

इस अवसर पर मुख्यमंत्री श्री शिवराज सिंह चौहान, संसदीय कार्यमंत्री डॉ. नरोत्तम मिश्र, उपनेता प्रतिपक्ष श्री बाला बच्चन सहित विधान सभा के प्रमुख सचिव श्री भगवानदेव ईसरानी तथा सचिव श्री ए. पी. सिंह उपस्थित थे.

म.प्र./वि.स./ज.स./15


(मुकेश मिश्रा)
सूचना अधिकारी